

### वेतन पुनरीक्षण के लिए बिजली कर्मी अनिश्चितकालीन हड़ताल पर

जगदलपुर, (आरएनएस)। छत्तीसगढ़ बिजली कर्मचारी संघ ने तृतीय व चतुर्थ श्रेणी के कर्मचारियों के लिए घोषित वेतन पुनरीक्षण आदेश पूर्व में दिए गए आश्वासनों के विपरीत होने से मोर्चा खोल दिया है। संघ द्वारा इसके विरोध में क्रमबद्ध आंदोलन किया जा रहा है। इस क्रम में जुलाई में राजधानी में विरोध प्रदर्शन किया गया। दूसरे चरण में मुख्य अभियंता के नाम से ज्ञापन सौंपा जाएगा। इसके बाद तृतीय चरण में 21 से 30 अगस्त तक समस्त संभागीय मुख्यालयों में विरोध प्रदर्शन कर ज्ञापन सौंपा जाएगा। संघ के प्रदेश मंत्री नवीन एका ने बताया कि 24 जुलाई को प्रसारित किए गए वेजबोर्ड आदेश को पूर्ववर्ती रूप से पांच वर्ष के लिए नहीं किया गया है। मिश्रा कमेटी की अनुशंसा अनुसार 15 फीसदी का लाभ नहीं दिया गया। वहीं अंतरिम राहत राशि व महंगाई

भत्ते का समायोजन भी पूर्ण रूप से नहीं किया गया है। स्टेगनेट अलाउंस का लाभ भी प्रदान नहीं किया गया है। इस प्रकार वेजबोर्ड आदेश में काफी विसंगतियां वेजबोर्ड आदेश में हैं। इसका सर्वाधिक नुकसान कंपनी के चतुर्थ वर्ग कर्मचारियों को उठाना पड़ रहा है। साथ ही बिजली कर्मचारियों में असंतोष व्याप्त है। इसी तारतम्य में संघ के कार्यकारी अध्यक्ष तोरण हिरवानी के नेतृत्व में काफी संख्या में सदस्यों ने विरोध प्रदर्शन किया। इसके उपरांत क्षेत्रीय मुख्यालय कार्यपालक निदेशक के नाम ज्ञापन भी सौंपा गया। ज्ञापन में विसंगतियां दूर करने की मांग की गई है। विरोध प्रदर्शन के दौरान संजय दुबे, विकास सिंह, रीता सोनी, असीम गाइन, लक्ष्मीनारायण करायत, प्रेमकुमारी देवांगन, ज्ञानेंद्र, एजी देवांगन समेत अन्य लोग मौजूद थे।

### अमित शाह ने बताया सिद्धारमैया सरकार को 'भ्रष्ट और बेशर्म'

नई दिल्ली, (आरएनएस)। कर्नाटक के तीन दिवसीय दौरे पर शनिवार को बंगलुरु पहुंचे भाजपा के राष्ट्रीय अध्यक्ष अमित शाह ने वहां अगले साल होने वाले चुनाव पर अपना और पार्टी का रुख साफ कर दिया है। उन्होंने स्पष्ट कहा कि वे कर्नाटक दौरे पर आए हैं ताकि 2018 विधानसभा चुनाव के लिए पार्टी की तैयारियों को दिशा मिल सके। भाजपा अध्यक्ष अमित शाह ने शनिवार को कर्नाटक सरकार पर निशाना साधते हुए कहा कि अपने सार्वजनिक जीवन में उन्होंने राज्य की सिद्धारमैया सरकार जैसी 'भ्रष्ट और बेशर्म' सरकार देश में कहीं और नहीं देखी। उन्होंने यहां पार्टी द्वारा आमंत्रित बुद्धिजीवियों के एक समूह को संबोधित करते हुए कहा कि

कई छपों और गिरफ्तारियों के बावजूद कांग्रेस ने किसी भी गड़बड़ी करने वाले को सजा नहीं दी क्योंकि उन्हें डर है कि वे सरकार की पोल खोल देंगे। भाजपा अध्यक्ष ने कहा कि नरेंद्र मोदी सरकार ने 106 केंद्रीय योजनाएं शुरू कीं, लेकिन उनके लाभ राज्य में लोगों तक नहीं पहुंच रहे हैं। भारत माता की जय के नारों के बीच, शाह ने कहा, भाइयों और बहनों, मेरे पास आज कहने के लिए ज्यादा कुछ नहीं है, सिवाय- अब की बार, भाजपा सरकार। शाह ने दोहराया कि पार्टी की राज्य इकाई को एक साथ आना चाहिए और यह सुनिश्चित करना चाहिए कि बीएस येदियुरप्पा 2018 का चुनाव जीते और राज्य में भाजपा की सरकार बने।

### गणेश चतुर्थी: पीओपी की प्रतिमाओं के निर्माण-विक्रय पर रोक



रायपुर, (आरएनएस)। पर्यावरण संरक्षण के लिए लगातार चलाए जा रहे अभियान के क्रम में इस बार प्लास्टर आफ पेरिस से निर्मित गणेश जी की प्रतिमाओं की स्थापना पर पूरी तरह से रोक लगा दी गई है। गणेश चतुर्थी के पूर्व ही जिला प्रशासन के अधिकारी मूर्तिकारों के यहां लगातार दबिश देकर जांच-पड़ताल कर रहे हैं। जिला कलेक्टर के निर्देश पर गठित जांच समिति में जिला प्रशासन के अधिकारी शामिल किए गए हैं। ये अधिकारी पिछले कुछ दिनों से शहर तथा इसके आसपास में मूर्तिकारों के यहां लगातार दबिश देकर जांच-पड़ताल कर रहे हैं। पीओपी से होने वाले भारी नुकसान और इसके क्षय न होने की खूबी के कारण ही पीओपी प्रतिमाओं के निर्माण और विक्रय पर पूरी तरह से रोक लगा दी गई है। विगत वर्ष भी यह अभियान चलाया गया था, लेकिन इसके बाद भी कई स्थानों पर प्रतिमाओं की स्थापना हो

### कम वर्षा से फसल प्रभावित किसानों को हर संभव मदद दी जाएगी : कलेक्टर

राजनांदागांव, (आरएनएस)। कलेक्टर भीम सिंह ने कहा कि इस वर्ष की मानसून की अनियमितता एवं अल्प वर्षा की स्थिति को देखते हुए जिले के सभी सूखा प्रभावित कृषकों को हर संभव मदद उपलब्ध कराई जाएगी। कलेक्टर भीम सिंह आज 12 अगस्त को कलेक्टर के सभाकक्ष राजनांदागांव में आयोजित राजस्व विभाग की मासिक समीक्षा बैठक में राजस्व अधिकारियों को जिले में सूखे की संभावना को देखते हुए उससे निपटने हेतु पुख्ता इतिजाम सुनिश्चित करने के निर्देश भी दिए हैं। कलेक्टर ने कहा कि राज्य शासन द्वारा सभी सूखा प्रभावित कृषकों को फसल बीमा की राशि प्रदान करने के साथ ही आरबीसी 6(4) जैसे अन्य शासकीय योजनाओं के माध्यम से राहत पहुंचाने की कार्यवाही की जाएगी। बैठक में आज कलेक्टर ने जिले के राजस्व विभाग के कार्यों की अनुविभाग एवं तहसीलवार विस्तृत समीक्षा की। इस दौरान कलेक्टर ने तहसीलदार खैरागढ़ अरुण सोनकर एवं नायब तहसील कार्यालय में पदस्थ रिडर मंगलेश नामदेव के विरुद्ध राजस्व स्टेटमेंट गलत बनाए जाने तथा कार्यों में गंभीर लापरवाही एवं उदासीनता बरते जाने के कारण कड़ी कार्यवाही करने के निर्देश भी दिए हैं। राजस्व विभाग की समीक्षा बैठक में आज अपर कलेक्टर जेके धुव सहित सहायक कलेक्टर डॉ. रवि मित्तल, संयुक्त कलेक्टर रेणुका

श्रीवास्तव एवं एमडी तिगाला एवं जिले के सभी अनुविभागीय राजस्व अधिकारी तथा राजस्व अधिकारीगण उपस्थित थे। कलेक्टर ने जिले के सभी राजस्व अधिकारियों को इस वर्ष की अल्प वर्षा की स्थिति को ध्यान में रखते हुए जलाशयों, नहरों एवं तालाबों से फसलों की सिंचाई हेतु पानी उपलब्ध कराने की व्यवस्था सुनिश्चित करने के निर्देश दिए। इसके साथ ही उन्होंने किसानों को सिंचाई हेतु नदी-नालों एवं जलाशयों से सिंचाई पंपों के माध्यम से सिंचाई करने की अनुमति प्रदान करने के निर्देश भी दिए। इसके अलावा उन्होंने ट्यूबवेल एवं अन्य सिंचाई पंपों के माध्यम से फसलों की सिंचाई सुनिश्चित करने हेतु आवश्यकता अनुसार विद्युत आपूर्ति की भी व्यवस्था सुनिश्चित करने के निर्देश राजस्व अधिकारियों को दिए। इसके लिए उन्होंने विद्युत विभाग के अधिकारियों एवं मैदानी अमले में पदस्थ कर्मचारियों के साथ समन्वय बनाकर सिंचाई हेतु विद्युत आपूर्ति सुनिश्चित करने को कहा। सिंह ने जिले के सभी राजस्व अधिकारियों को सूखा प्रभावित क्षेत्रों को सूखा घोषित करने हेतु तत्काल कार्यवाही सुनिश्चित करने के निर्देश भी दिए हैं। बैठक में कलेक्टर ने राजस्व विभाग के कार्यों की विस्तृत समीक्षा करते हुए पुराने राजस्व प्रकरणों का निराकरण समय-सिमा में पूरा करने के निर्देश दिए। इस दौरान उन्होंने

विवादाित- अविवादाित नामांतरण, बटवारा, सीमांकन आदि प्रकरणों की विस्तृत समीक्षा की। उन्होंने राजस्व अधिकारियों को एक वर्ष एवं उससे उपर के सभी राजस्व प्रकरणों का निराकरण प्राथमिकता के साथ सुनिश्चित करने के निर्देश भी दिए। सिंह ने समय सीमा में राजस्व प्रकरणों के निराकरण हेतु तहसीलदार मोहला चंद्रवंशी के कार्यों की प्रशंसा भी की। कलेक्टर ने बुधवार 9 अगस्त को तहसील कार्यालय खैरागढ़ के आकस्मिक निरीक्षण के दौरान नायब तहसीलदार कार्यालय के रिडर मंगलेश नामदेव द्वारा गलत स्टेटमेंट बनाए जाने पर गहरी नाराजगी जतायी। उन्होंने गलत स्टेटमेंट बनाए जाने पर संबंधित तहसीलदार नायब तहसीलदार एवं रिडरों के विरुद्ध कड़ी कार्यवाही की चेतावनी दी। कलेक्टर ने कहा कि स्टेटमेंट गलत पाए जाने पर संबंधित अधिकारी एवं रिडर के विरुद्ध एक-एक वेतन वृद्धि रोकने की कार्यवाही की जाएगी। सिंह ने राजस्व अधिकारियों को स्टेटमेंट भेजने से पहले उसे प्रमाणित करने के निर्देश भी दिए। कलेक्टर ने तहसील कार्यालयों में स्थापित लोक सेवा केन्द्रों के कार्यों की भी विस्तृत समीक्षा की। उन्होंने लोक सेवा केन्द्रों के सामने विभिन्न सेवाओं के लिए लगने वाली निर्धारित शुल्क एवं दस्तावेजों की जानकारी भी प्रदर्शित करने को कहा। इसके साथ ही उन्होंने लोक सेवा

### सुनालिया ज्वेलर्स डकैती का एक और आरोपी पुलिस रिमांड में

कोरबा (आरएनएस)। सुनालिया ज्वेलर्स डकैती कांड के एक और आरोपी को पुलिस ने रांची जेल से 3 दिन की रिमांड पर लिया है। कोरबा पुलिस रिमांड में लिए गए आरोपी से पूछताछ कर रही है। बीते 26 फरवरी की रात लगभग 9.30 बजे 3 नकाबपोश हथियार बंद लुटेरे शहर में संचालित सुनालिया ज्वेलर्स में घुसकर कट्टे की नोक पर सोने-चांदी के आभूषण लूटकर फरार हो रहे थे। इस दौरान गश्त कर रहे पुलिस के एक जवान पर गोली चला दी थी। इस मामले में एक आरोपी को पुलिस पहले ही झारखंड से ला चुकी थी। एक अन्य आरोपी लालू मुंडा पिता लोदा मुंडा 23 ग्राम रातु टोमरी टोला थाना रातु जिला रांची निवासी को रांची जेल से न्यायालय से प्राप्त प्रोटेक्शन वारंट पर पुलिस ने कोरबा लाया है। आरोपी को 3 दिन के लिए न्यायालय ने रिमांड पर दिया है। पुलिस का कहना है कि अपराध में प्रयुक्त किए गए औजार व लूटे गए सामानों को बरामद किए जाने के संबंध में आरोपी से पूछताछ की जा रही है।

### जातिगत गाली-गलौच करने पर एक साल की सजा

कोरबा (आरएनएस)। हरदीबाजार चौकी अंतर्गत ग्राम गुमिया निवासी संतराम कैवर्त 24 पिता कंधराम ने करीब 3 साल पहले गांव के फिरताराम बंजारे से विवाद किया था। इस दौरान हमला करते हुए जातिगत गाली-गलौच किया गया था। मामले की रिपोर्ट पर पुलिस ने आरोपी संतराम के खिलाफ जुर्म दर्ज किया था। विशेष

न्यायालय में मामला विचाराधीन था। जहां सुनवाई के दौरान संतराम पर दोष सिद्ध हो गया। जिसके आधार पर न्यायाधीश ने दोषी संतराम को धारा 325 के तहत 4 वर्ष कठोर कारावास समेत 5000 रुपए अर्थदंड व धारा 3-1-10 एक्ट्रेसिटी एक्ट के तहत 1 वर्ष साधारण कारावास व 200 रुपए अर्थदंड की सजा सुनाई।

### तीनों मौतें उल्टी-दस्त से ही हुईं - कांग्रेस

चार पटों का पदमार लेकर बैठे बीएमओ ने दिया गोलगोल जवाब जगदलपुर, (आरएनएस)। बीजापुर जिला कांग्रेस कमेटी ने कहा है कि उसूर ब्लॉक की मुकनपाल पंचायत के ग्राम पुनूर में एक सप्ताह में तीन लोगों की मौत की वजह उल्टी-दस्त ही है। इस मामले में कांग्रेस नेताओं ने सवालियों की जब झुझी लगा दी तो वहां पदस्थ बीएमओ डॉ. शैलेन्द्र कुमार ने गोलगोल जवाब दिया। इन जवाबों से कांग्रेसी संतुष्ट नहीं हो सके। इस मामले की जांच करने कांग्रेस की टीम शनिवार को पुनूर गई थी। यहां कांग्रेसियों ने पीड़ित परिवारों से मुलाकात की और मौत का सबब पूछा। कांग्रेस के मुताबिक सभी की मौत का कारण उल्टी-दस्त था। इस गांव में सुरेश कट्टम की 2 अगस्त, भूपत सोड़ी की 5 अगस्त एवं उसकी मां सोड़ी सीता की 7 अगस्त को मौत हुई थी। कांग्रेसियों ने कहा कि केवल दो दिन ही गांव में डॉक्टर आए थे। एक एएनएम रीना जेकब

अवकाश पर हैं। उनकी माता का देहावसान कुछ दिन पहले हुआ है। उनके स्थान पर वीना ठकुर दस गांवों का जिम्मा संभाल रही हैं। कांग्रेस जिलाध्यक्ष विक्रम मण्डवी एवं पूर्व अध्यक्ष अजय सिंह ने आवापगी में स्वास्थ्य केन्द्र में मौजूद बीएमओ डॉ. शैलेन्द्र कुमार से चर्चा की और मौत का सबब पूछा लेकिन उन्होंने गोलगोल जवाब दिया। तीनों शवों का पीएम नहीं हुआ। इससे स्थिति साफ नहीं हो पाई। ज्ञात हो डॉ. शैलेन्द्र कुमार उसूर एवं बीजापुर के बीएमओ हैं। इसके अलावा वे गंगालूर स्वास्थ्य केन्द्र एवं जिले के टीकाकरण का कामकाज भी देखते हैं। पुनूर गए कांग्रेसियों में जिला पंचायत उपाध्यक्ष शंकर कुडियम, पूर्व मण्डवी अध्यक्ष लालू राठौर, जिला पंचायत सदस्य कमलेश कारम, ज्योति कुमार, पूर्व जिला पंचायत सदस्य श्रीमती रत्ना सोड़ी, एजाज सिद्दिकी, रंगा नागेश, हुकमी चंद खत्री, बब्बू राठी, पुनैम सुकलू एवं अन्य शामिल थे।

### मुख्यमंत्री ने सभी लोगों को दी राष्ट्रीय-धार्मिक पर्वों की शुभकामनाएं

स्वतंत्रता दिवस सहित महान विभूतियों की जयंती और पुण्यतिथि को भी याद किया रायपुर, (आरएनएस)। मुख्यमंत्री डॉ. रमन सिंह ने सभी लोगों को स्वतंत्रता दिवस सहित माह अगस्त के समस्त तीज-त्योंहारों की बधाई और शुभकामनाएं दी हैं। उन्होंने कहा कि अगस्त का महीना राष्ट्रीय और धार्मिक पर्वों का भी महीना है। डॉ. सिंह ने आज आकाशवाणी के रायपुर केन्द्र से प्रसारित अपनी मासिक रेडियो वार्ता 'रमन के गोठ' में उम्मीद जताई कि स्वतंत्रता दिवस के राष्ट्रीय पर्व के साथ-साथ श्रीकृष्ण जन्माष्टमी,

हलषष्ठी, हरितालिका तीज, गणेश चतुर्थी और नवाखाई जैसे पर्व सभी लोगों के जीवन में आनंद, ऊर्जा और उत्साह का संचार करेगा। डॉ. सिंह ने आज के अपने रेडियो प्रसारण में लोकमान्य बाल गंगाधर तिलक की पुण्यतिथि (एक अगस्त) वीरगंगा अर्वातिबाई लोधी की जयंती 16 अगस्त और मदर टेरेसा की जयंती 26 अगस्त का भी उल्लेख किया। उन्होंने इन सभी महान विभूतियों को श्रद्धांजलि अर्पित करते हुए कहा कि उनका व्यक्तित्व और कृतित्व हम सबको हमेशा प्रेरणा देता रहेगा।


### बंदूक समेत एक नक्सली गिरफ्तार

जगदलपुर, (आरएनएस)। नारायणपुर जिले के हाथीबेड़ा जंगल में सर्चिंग पार्टी ने एक नक्सली को भरमार बंदूक के साथ गिरफ्तार किया है। एसपी संतोष सिंह ने बताया कि थाना झारा क्षेत्रांतर्गत ग्राम तोयनार में नक्सलियों की उपस्थिति की सूचना पर एसडीओपी बेनूर गौरव मंडल के नेतृत्व में जिला बल एवं छसबल की संयुक्त पुलिस पार्टी ग्राम तोयनार की

ओर रवाना की गई थी। पार्टी सर्चिंग के बाद शनिवार को प्रातः वापस आ रही थी कि ग्राम तोयनार व हाथीबेड़ा पहाड़ी जंगल थाना झाराघाटी के पास एक सदिग्ध व्यक्ति पुलिस को देखकर छिप रहा था जिसे घेराबंदी कर भरमार बंदूक सहित पकड़ा गया। पूछताछ करने पर उसने अपना नाम रायसिंग सलाम उर्फ जगू थाना झाराघाटी बताया।



स्वतंत्रता दिवस की ढेर सारी शुभकामनाएं जनपद पंचायत, मालखरीटा, छगगो



15 AUG 1947 never forget their sacrifice.



स्वतंत्रता दिवस की ढेर सारी शुभकामनाएं कविता टंडन, पार्षद वार्ड क्रमांक 36, रायगढ़, छगगो